



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ६ अंक २८ (संयुक्तांक २८२) ने. सं. ११३७ सिल्लाख द्विदसी बुधवा: २०७३ माघ २६ गते बुधवार (Feb 08, 2017) मूल्य रु.१०/- पृष्ठ १६

साँखुमा पहिचानको लागि नागरिक आन्दोलन

सरकारी कार्यालय तालाबन्दीदेखि बन्द सम्मको कार्यक्रम

श्रीकृष्ण महर्जन

बालानन्द पौडेलको नेतृत्वमा सरकारले निर्माण गरेको गाउँपालिका, नगरपालिका, विशेष क्षेत्र, स्वायत्त क्षेत्र र संरक्षित क्षेत्रको सीमा तथा संख्या निर्धारण आयोगलाई नेपालका संचार जगतले भ्रम फैलाउने ढंगबाट स्थानीय निकाय पुनर्संरचना आयोग भनी प्रचार गर्दै आएको अवस्था छ भने सोहि आयोगको प्रतिवेदनमा ऐतिहासिक एवं सांस्कृतिक रूपमा महत्वपूर्ण र नेवा: समुदायको सभ्यतासंग जोडिएको साँखु अर्थात शंखरापुर क्षेत्रको पहिचान समाप्त पार्ने योजना बनाएको भन्दै नागरिकहरु कडा आन्दोलनमा उत्रेका छन्।

शंखरापुर नगरपालिकालाई कागेश्वरी मनहरा नगरपालिकामा समावेश गरि शंखरापुर को पहिचान समाप्त पार्न लागेका कारण स्थानीयवासी आन्दोलनमा उत्रेका हुन।

सुरुमा राजनीतिक पार्टीका नेताहरुकै अगुवाइमा संघर्ष समिति गठन गरेको थियो भने सो समितिले औपचारिकता मात्र दिई ज्ञापन पत्र

दिने कार्य गरेका र पछिल्लो समयमा आई आन्दोलनलाई बीचमा नै छाड्ने अवस्था आएपछि जनस्तरबाटै आन्दोलनलाई जारी राखेको छ।

नागरिक स्तरबाट शंखरापुर नगरपालिका बचाउ संघर्ष समिति गठन गरि सशक्त आन्दोलन घोषणा गर्दै दिन दिनै आन्दोलन गर्दै आइरहेको अवस्था छ। माघ २५ गते साँखु क्षेत्रमा रहेका सम्पूर्ण स्कूल बन्द गरेको थियो भने २४ गते साँखुमा रहेका सरकारी कार्यालयहरु मालपोट कार्यालय, नापी कार्यालय, हुलाक कार्यालय, इलाका प्रशासन कार्यालयदेखि विद्युत प्राधिकरणको कार्यालयमा तालाबन्दी गरेको थियो।

त्यसै गरि गत माघ २३ गते शंखरापुर नगर पालिकाको कार्यालय साथै १५ वटै वडा कार्यालय समेत तालबन्दी गरेको थियो। आन्दोलनकै क्रममा २६ गते बुधवार विहान ५ बजेदेखि ११ बजे सम्म साँखु बन्द आह्वान समेत गरेको अवस्था छ। प्रत्येक वर्ष साँखुमा मेला हुने परम्परा अनुसार अहिले पनि साली नदिमा मेला भइरहेको



अवस्थालाई ध्यानमा राखी दिनभरी बन्द नगरेको स्थानीयवासीले बताएका छन्।

आज भन्दा करिब ३३ सय वर्ष अघिदेखि अस्तित्वमा रहेको शंखरापुर नगरपालिका ऐतिहासिक एवं सांस्कृतिक रूपले महत्वपूर्ण एवं नेवा: समुदायको सभ्यतासंग पनि जोडिएका

कारण शंखरापुर नाम स्वयं पहिचान बनिसकेको अवस्थामा कागेश्वरी मनहरा नगरपालिकामा राखी शंखरापुरको पहिचान समाप्त पार्ने खेल सुरु गरेका कारण स्थानीयवासी पहिचानको लागि आन्दोलनमा उत्रेको स्थानीयवासी प्रकाशमान सक्ने बताउनु भएको छ।



WHERE YOUNG MINDS GROW

SHEMROCK
SIMRIK
Int'l Pre-School

Admission Open

For

PLAY GROUP

Best and No. 1 Montessori School

Limited
Seats Only



Contact : Nayabazar, Bahiri Gaun, Kirtipur-17, Ph. : 4-330646, 9841353526

कानूनी सल्लाहकार
ज्ञानबहादुर महर्जन
प्रकाशक
नजरराम महर्जन
 (९८४१४०१०७७)
सम्पादक
श्रीकृष्ण महर्जन
प्रबन्धक
निरजमान सिंह
काठमाण्डौ जि. प्र. का दर्ता नं. २११ -२०६७/०६८

व्यवस्थापन
भरत महर्जन
वेभसाइट व्यवस्थापन
राज श्रेष्ठ
 प्रेस: शर्मिला प्रिन्टर्स, डल्लु, काठमाण्डौ
 कार्यालय: निम्बासी टोल: कीर्तिपुर नपा-३
 फोन नं.: ४३३३००७
 kirtipur_sandesh@live.com
 http://kirtipursandesh.blogspot.com

सडक विस्तारको नाममा राज्य अराकता तर्फ ?



शंकर लिम्बु

राज्यले सडक विस्तार गर्दा यी कानूनी कुरा गनैपर्ने कानूनमा लेखिएको छ :

(१) संविधान र कानूनमा जनताको सम्पत्ति प्राप्त गर्न अगाडि लिन मिल्छ, मिल्दैन अध्ययन गर्ने। पीडितलाई उसको घरजग्गा किन अधिग्रहण गर्न मिल्दैन उजूर गर्ने सूचना र समय दिनु पर्छ।

(२) घरबास रहेछ भने अधिग्रहण गर्न मिल्दैन। अन्य विकल्प खोज्दा पनि नभेटिएमा अपवादको रूपमा घरबासबाट परे पहिला अन्यत्र उसको घर बास उपलब्ध गराउनु पर्छ।

घर जग्गाको चलन चल्तीको मुआब्जा तथा क्षतिपूर्ति दिनु पर्छ।

घरबासबाट उठीबास लगाएको कारण पर्न जाने समस्याको निराकरण गर्न पुर्न स्थापनाको व्यवस्था गर्नुपर्छ।

(३) सांस्कृतिक धरोहर, सम्पदा, धार्मिक स्थल, सार्वजनिक सम्पत्ति जोगाउन अध्ययन गरी योजना ल्याउनुपर्छ। सडक विस्तारको नाममा सयौं सम्पदा, मन्दिर, चैत्य जो हजारौं वर्ष पुरानालाई पनि तहसनहस पारिन्छ खोजिदछ। काठमाडौंको सभ्यता तहसनहस गर्न खोजिदछ।

(४) राज्यले जनताको ज्यूधन सुरक्षा गर्नुपर्दछ। तर असंख्य पीडितहरू घर भत्कने त्रासले मानसीक तनाव तनावमा बाँच्न बाध्य बनाएका छन्। घर भत्किएको पीरले आत्महत्या समेत गरेको जानकारीमा आएको छ। सशस्त्र प्रहरी

कानूनले जनताको ज्यूधनको सुरक्षा नगर्ने भए पछि औचित्य पनि समाप्त भएको छ। अदालतको आदेश पनि सरकार मान्दैन। भने न्याय पनि अनिश्चित भएको छ। त्यस्तो अवस्थामा जनताले आफ्नो सुरक्षा आफै गर्ने हो। संसारमा जनता बाहेक सबै अस्थाई हुन् जस्तो कानून, व्यवस्था, शासन, राजनीति, सरकार, शासक र देशै। यी अदलबदल भइ रहन्छ तर जनता रहिरहन्छ। अब अस्थाई कुरा बदल्ने तर्फ केन्द्रित हुने की सुकुम्बासी हुने आत्मनिर्णयको अधिकार प्रयोग गरौं।



लगाएर जनताको घरमा बुल्डोजर लगाइदछ।

(५) काठमाडौं नेवा: हरूको अदिभूमि भएकोले यहाँको विकासमा प्रभावित नेवा तथा अन्य प्रभावितहरूको सहभागिता र मञ्जुरी लिनुपर्छ अन्तराष्ट्रिय मानव अधिकार अनुरूप। यो कार्य गरिएको छैन।

(६) जातीय हिसाबले ९० प्रतिशत नेवा:का तथा १० प्रतिशत गैर नेवा:का घर भत्किएका छन् वा भत्काउन लागिएको छ। परिणामलाई हेर्ने हो भने अन्तराष्ट्रिय कानून अनुसार यो जातीय विभेद र विकासको नाममा जातीय संहार हो। किनकी बास गास खोस्नु जिउँदै मान्नु जस्तो हो।

(७) राज्यले बृद्धबृद्धा तथा बालबालिकालाई विशेष संरक्षण गर्नुपर्दछ। तर त्यसतर्फ कुनै कार्य नगरी पचासौं हजार बृद्धबृद्धा तथा बालबालिका लाई बेघर र बेसाहारा पारेर विचल्लि बनाइदछ।

(८) राज्यको सर्वोच्च अदालतको आदेश कार्यान्वयन गर्ने गराउने दायित्व हो तर अदालतले घर भत्काउने कार्य रोक्न अन्तरिम आदेश जारी गरेको भएता पनि डोजर चलाइदछ।

(९) महिनामा ३० सौ हजार गाडी भित्राउने, भएको सडक मर्मत नगर्ने, निर्माणको नाममा भएको सडकको दुर्दशा पर्ने, ट्राफिक व्यवस्थापन नगरी सडकमात्र बडाउने कार्यले ट्राफिक जाम समस्या हुँदैन। विश्वको अध्ययनले सडक विस्तार ट्राफिक जामको समाधान सडक विस्तार होइन भनेको छ। तर सरकारले त्यसतर्फ ध्यान दिएको छैन।

(१०) अत्याधिक सवारी चापले मानिसहरूको दिनचर्या र प्रदूषणले मिर्गौला, क्यान्सर र मानसिक रोगीहरूको चाप अस्पतालमा दिनदिनै बढेको छ सरकारले त्यता ध्यान दिएको छैन।

(११) सडक मुद्दाको लिखित जवाफमा सरकारले विरामिलाई बाटोजामको कारण समयमा अस्पताल पुर्‍याउन नसकेकोले बाटोमा नै मृत्यु भएको उल्लेख गरेको छ। तर काठमाडौं बाहिर अस्पताल खोलेर त्यहाका जनताको स्वास्थ्यको अधिकार सुनिश्चित नगरी सबै अस्पताल काठमाडौंमा केन्द्रित गर्ने नियत

सरकारमा बस्नेहरूको छ। किनकि अधिकांश अस्पताल र नर्सिङ होममा उनीहरूको लगानी छ र विरामीलाई सेवा होइन व्यापार गर्ने नियतले काम भइरहेको छ।

(१२) काठमाडौं बाहिर सडक बनाउन अति आवश्यक ठाउँहरू छन् तर अनावश्यक सडक विस्तार गरी बजेट दुरुपयोग गर्दै काठमाडौं बाहिरको जनताको विकासको अधिकार कृण्ठित गरेको छ।

माथी उल्लिखित कानूनी कुरा अवलंबन नगरी सरकार आफैले कानून नमानेकोले अब जनताले कानून मान्नुपर्ने अवस्था रहेन।

यी कानूनले जनताको ज्यूधनको सुरक्षा नगर्ने भए पछि औचित्य पनि समाप्त भएको छ। अदालतको आदेश पनि सरकार मान्दैन। भने न्याय पनि अनिश्चित भएको छ।

त्यस्तो अवस्थामा जनताले आफ्नो सुरक्षा आफै गर्ने हो। संसारमा जनता बाहेक सबै अस्थाई हुन् जस्तो कानून, व्यवस्था, शासन, राजनीति, सरकार, शासक र देशै। यी अदलबदल भइ रहन्छ तर जनता रहिरहन्छ। अब अस्थाई कुरा बदल्ने तर्फ केन्द्रित हुने की सुकुम्बासी हुने आत्मनिर्णयको अधिकार प्रयोग गरौं।

सम्पादकीय

राजनीतिक दलका शीर्ष नेताहरूबीच संवाद

संविधान कार्यान्वयन, संविधान संशोधन र संविधान संशोधनको प्रस्ताव परिमार्जन साथै निर्वाचको विषयमा केन्द्रीत हुदै गएको नेपालको राजनीतिमा प्रमुख राजनीतिक दलका शीर्ष नेताहरूबीच जुन ढंगले संवादलाई जारी राख्नुपर्ने हो त्यति राखेको अवस्था छैन। वार्ताको माध्यमबाट मुलुकलाई निकास दिनुपर्ने अहिलेको अवस्थामा पार्टीका शीर्ष नेताहरू धुविकरण भइरहेका कारण एकले अर्कोलाई सार्वजनिक रूपले आरोप लगाउने र आ-आफ्नो विचार र अडानलाई कायम राखेका छन्।

प्रमुख राजनीतिक दलहरू मध्ये संविधान संशोधनको पक्षमा सत्तारूढ राजनीतिक दलहरू अघि बढेको अवस्था छ भने प्रमुख प्रतिपक्ष सहित विपक्षी दलहरू संविधान संशोधनको विपक्षमा उभिदै जारी संविधानकै आधारमा स्थानीय, प्रदेश र केन्द्रको चुनाव गर्नुपर्ने अडान राख्दै आएका छन् भने आन्दोलनरत दलहरूले संविधान संशोधनलाई परिमार्जन पछि मात्रै चुनावमा जानुपर्ने अडान लिदै आएका छन्।

व्यवस्थापिका संसदमा प्रतिनिधित्व भएका साथै आन्दोलनरत प्रमुख राजनीतिक दलका शीर्ष नेताहरूबीच तत्काल संवाद जारी राखी मुलुकलाई निकास दिन गम्भीर भइ अघि बढ्नुपर्ने अवस्था छ।

गजल



प्रशान्त डंगोल
टोखा

जीवनमा सुखसयल रोज्छ सबैले
पाउन दुःख कहाँ पो खोज्छ सबैले

खस्रो बालि कस्ले पो सपार्ला र
राम्रो बालि बारबार गोदछ सबैले

राम्रो मिठो रोजाइ सबैको हुने हो
अगायपछि अन्यत्र कोच्छ सबैले

निस्चल, निर्दोष कञ्चन स्वभाव
देखि प्रशान्त सागर घोच्छ सबैले



ज्येष्ठ नागरिक सेवा केन्द्र पांगा सबैको आस्थाको केन्द्र बन्दै



सेवा नै धर्म हो भन्ने मूल नारा र आदर्श लिएर २०७३ साल वैशाख ५ गतेदेखि सुरु भएको पांगा लाछीमा रहेको ज्येष्ठ नागरिक सेवा केन्द्र अहिले सबैको आस्थाको केन्द्र बनेको छ।

बोर्डिंग स्कुलमा साना नानीहरूलाई दे केयर भनेर राख्दा अभिभावकले महिनाको हजारौं रुपैया बुझाउनु पर्छ। तर ज्येष्ठ नागरिक सेवा केन्द्रमा जाने ज्येष्ठ नागरिकहरूले बिना पैसा दिउँसो चिया र खाजा खान पाइन्छ। विहान ९ बजेदेखि ४ बजेसम्म विभिन्न क्रियाकलाप गरी आरामले दिन बिताउन पाइन्छ।

ज्येष्ठ नागरिक, महिला तथा बालबालिकाको विकास र सेवाको लागि भनेर आई.एन.जि.ओ र एन.जि.ओ मार्फत महिनाको लाखौं रुपैया हडपिनेहरू पनि यहाँ नभएको होइन। ज्येष्ठ नागरिकको नाममा आएको बजेट विभिन्न ठाउँमा घुमेर, वर्षको एकचोटि घुमघाम गरेर बजेट सकाउनेहरू पनि नभएका होइनन्।

ज्येष्ठ नागरिक सेवा केन्द्र पांगाका स्वयंसेवीहरूले बिना तलब पुरै सेवाभावले ज्येष्ठ नागरिकहरूको सेवा गरिरहनु भएको छ। जसबाट खुसी भएर उहाँहरूलाई सहयोग गर्न देश विदेशबाट समेत सेवा केन्द्रमा आउन थालेका छन्।

गत माघ २२ गते शनिवार एकैदिनमा त्यहाँ तीनवटा कार्यक्रम भएको थियो। उज्ज्वल शिशु निकेतन एकेडेमीका प्रिन्सिपल दिलमान महर्जनको १६ औं विवाहोत्सव आफ्ना श्रीमती सारिका महर्जन,

बुबा हिरामान, आमा दयालक्ष्मी, छोरी समृद्धि र छोरा स्वच्छन्द र अन्य साथीहरूको साथमा ज्येष्ठ नागरिक सेवा केन्द्र पांगामा आई केक काटेर ज्येष्ठ नागरिकहरूलाई भोजन दान गर्नु भै मनाउनु भयो। उक्त अवसरमा उहाँहरूलाई सुखमय सफल दाम्पत्य जीवनको लागि ज्येष्ठ नागरिकहरूको तर्फबाट शुभाशिर्वाद दिइएको थियो।

त्यस्तै पांगाकी चेली रितु डंगोल जो आफ्नी श्रीमान नरेन्द्र श्रेष्ठको साथ अस्ट्रेलियाको मेलबोर्न शहरमा व्यापार व्यवसाय गर्नुहुन्थ्यो। आफ्नो घरायसी कामले नेपाल आउनु भएको अवसर पारेर उहाँ पनि आफ्नी श्रीमानको साथमा माघ २२ गते ज्येष्ठ नागरिक सेवा केन्द्र पांगामा आउनु भयो। त्यहाँको गतिविधि बुझ्नुभयो र उहाँहरूको व्यवहार र सेवाभावबाट प्रभावित भएर ज्येष्ठ नागरिकहरूको सेवा गर्न टेवा पुगोस भनेर रु.३५ हजार सहयोग प्रदान गर्नुभयो। श्रीमान श्रीमती आधा दिनसम्म ज्येष्ठ नागरिकहरूसँग बसेर रमाएर जानुभयो। अष्ट्रेलिया पुगेर पनि सहयोग गर्ने बचन दिएर जानुभयो।

त्यस्तै पांगाकै मनीष महर्जन र सरस्वती महर्जनले आफ्नो छोरा मिराज महर्जनको श्रीपञ्चमीको दिन ब्रतबन्ध गरेको खुशीयाली बाँड्न केन्द्रमा आउनु भयो। दिनभरि ज्येष्ठ नागरिकहरूसँग रमाइलोसँग दिन बिताएर आफ्नो छोराको सुन्दर भविष्यको लागि आशिर्वाद लिएर जानुभयो।

उक्त अवसरमा मनीष दम्पतिले सेवा केन्द्रका पदाधिकारीहरूलाई दोसल्ला ओढाई सम्मान पनि गरिएको थियो। यसरी हरेक मानिसको मन जित्न सेवा केन्द्र सफल भएको छ। एक दुई दिन विराएर त्यहाँ भोजन गराउन कोही न कोही आइरहनु भएको अध्यक्ष दुर्गा कुमारी महर्जनले बताउनुभयो।

उक्त केन्द्रमा ८० देखि ९० जनासम्म ज्येष्ठ नागरिकहरू दिनहुँ आउनु हुन्छ। उहाँहरूलाई हिरानानी महर्जनले योग सिकाउनु हुन्छ। अहिले त स्वस्थानी ब्रत कथा सुरु भएदेखि जनसेवा उच्च मा.वि.का पूर्व प्रधानाध्यापक रामदेवी महर्जनले स्वस्थानी वाचन गरी सुनाइरहनु भएको छ। उक्त सेवा केन्द्रमा दिन बिताउन पाएर ज्येष्ठ नागरिकहरू खुशी भएका छन्। साथै उहाँहरूका सन्तानहरू पनि खुशी भएको देखिन्छ। आमा दिनभरि घरमा बस्दा घरमा बुहारी- सासु बीच कहिले कहिँ ठाकठुक हुन्थ्यो। सासु-ससुरा दिनभरि सेवा केन्द्रमा बसेर आउँदा पहिलेजस्तो ठाकठुक हुन बन्द भयो। घरमा शान्तिको बास भएर छोराहरू खुशी भए। सासु-ससुरा लाई खाजा बनाएर खुवाउन परेको कारण आफ्नो काममा जान नपाएका बुहारीहरू पनि खुशी भएका छन्। यसरी खुशी भएर केही न केही सहयोग गर्नेहरू पनि नभएका होइनन्। निस्वार्थ भावनाले गरेको सेवाभावले सबैजना खुशी भएका छन्। सबैको आस्था केन्द्र बनेका छन् ज्येष्ठ नागरिक सेवा केन्द्र पांगा।

**Great Learning Opportunity
for Children between
5 to 13 years**

Asian UCMAS, Kirtipur, Townplanning
Contact Numbers: 9841919922, 9818122255, 9841301430

परिचय:

यो कार्यक्रमको मुख्य अवधारणा भनेको बालबालिकाको अध्ययनलाई बढी प्रभावकारी र जीवन्तता प्रदान गर्नु हो। यसरी अध्यापन गराउँदा बालबालिकाको मस्तिष्कको विकास हुने र उनीहरू भित्र लुकेर रहेको ज्ञान प्रस्फुटन हुँदै आउँछ। यसका साथै बालबालिकाको दृष्ट्यावलोकन क्षमता, कल्पनाशीलता र कार्यकुशलताको पनि विकास हुन्छ। बालबालिकामा एकाग्रता, तार्किकता र सम्झने शक्तिको विकास हुने भएकाले भविष्यमा आइपर्ने ठूला ठूला संघर्ष पनि सजिलै सामना गर्न सक्ने क्षमताको विकास हुन्छ।

उद्देश्य:


विद्यार्थीका लागि

- स्मरणशक्ति र सृजनात्मक क्षमताको बृद्धि हुन्छ।
- पढ्ने र लेख्ने बानीको विकास हुन्छ।
- तार्किक र अनुसन्धान गर्ने आत्मबल बढ्छ।
- एकाग्रता र अभ्यास गर्ने बानीको विकास गराउँदै कल्पना गर्ने क्षमतालाई बढाउँछ।
- यसले बालबालिकामा सानै उमेरदेखि प्रतिस्पर्धात्मक क्षमता बढाउँदै लैजान्छ।
- दृष्ट्यक्षमता र आत्मनिर्भरता उजागर गर्दै लैजान्छ।
- सुन्न सक्ने क्षमता र आत्मविश्वास बढाउने हुँदा उनीहरूले अन्तर्राष्ट्रिय प्रतिस्पर्धामा आफ्नो अग्रणी स्थान बनाउन सक्षम हुनेछन्।

फाइदा:

Aiming to Shine for the Future of Our Country

अन्तर स्कूल वास्केटबल प्रतियोगितामा राराहिल र पुष्पसदन स्कूल बिजयी



नविन महर्जन-

राराहिल मेमोरियल स्कूल कीर्तिपुरद्वारा गत माघ १५ गतेदिखि सुरु गरेको १० औं अन्तर स्कूल वास्केटबल प्रतियोगिता सम्पन्न भएको छ। उक्त खेल छात्रा र छात्र गरी दुई समूहमा खेलाइएको थियो।

लिंग कम नकआउटको आधारमा खेलाइएको उक्त वास्केटबल प्रतियोगिताको छात्र तर्फ पुष्पसदन आ.मा.वि., राराहिल मेमोरियल स्कूल, उज्ज्वल शिशु निकेतन एकेडेमी, न्यू जेनीथ स्कूल, बृहस्पति स्कूल, ब्राइट होर इजन् चिल्ड्रेन होर कमल ईगलिस स्कूलले सहभागिता जनाइएको थियो।

त्यसैगरी छात्रा तर्फ राराहिल मेमोरियल स्कूल, ब्राइट होराइजन चिल्ड्रेन होम, न्यू जेनीथ स्कूल, स्वर्णिम स्कूल, कमल ईगलिस स्कूल र बृहस्पति स्कूलले सहभागिता जनाइएका थिए।

यस प्रतियोगिताको छात्रा फाइनल खेल राराहिल मेमोरियल

स्कूल र ब्राइट होराइजन चिल्ड्रेन होम बीच भएको थियो। जसमा आयोजक राराहिल र ब्राइट होर इजन् बीच निकै प्रतिस्पर्धात्मक खेल भएको थियो। जसमा राराहिल स्कूलले २१-१९ अंकले जित हासिल गरेको थियो।

त्यसैगरी छात्रतर्फ राराहिल मेमोरियल स्कूल र पुष्पसदन आ.मा.वि. बीच प्रतिस्पर्धा भएको थियो। उक्त फाइनल खेलमा निकै उत्कृष्ट प्रदर्शन गर्दै पुष्पसदन आ.मा.वि.ले ५८-३१ अंकले जित हासिल गर्दै प्रथम भएको थियो।

स्मरणरहोस यो प्रतियोगिता राराहिल स्कूलका दुर्घटनामा परी दिवंगत हुनुभएका स्वर्णिम पल्लिस्थान मानन्धरको सम्झनामा संचालन गर्दै आइरहेको हो।

फाइनल खेल पश्चात एक समारोहका बीच प्रमुख अतिथि प्रा.डा. रामकृष्ण महर्जन लगायतले ट्रफी, मेडल र प्रमाण पत्र वितरण गरिएका थिए। राराहिल मेमोरियल स्कूलले यो प्रतियोगिता निरन्तर रुपमा संचालन गर्दै आएको प्रतियोगिता हो तर तुलनात्मक रुपमा यस पाली सहभागिताको संख्या कम भएको देखिन्छ।

साथै कीर्तिपुर क्षेत्रको अफिसियल एवं राराहिल एलमुनाई एसोसिएसनको सक्रियतामा पनि कम भएको देखिन्छ। जसले यस

प्रतियोगितामा हुनुपर्ने कौतुहलतामा कमी भएको देखिन्छ। हुनत यस क्षेत्रमा पनि वास्केटबल जुन चाप पहिला हुन्थ्यो त्यसमा अहिले कमी भएको मान्नु पर्दछ। तर पनि यसरी कुनै पनि प्रतियोगिता गर्दा आन्तरिक तयारी एवं गृहकार्य हुन्थ्यो।

त्यसमा कमी भएको देखिन्छ। वास्केटबल प्रतियोगिता हुँदा यस क्षेत्रमा सम्पूर्ण अफिसियल, शुभचिन्तक एवं खेलप्रेमीहरु एक आपसमा छलफल गरी अगाडि बढ्ने गर्थ्यो तर अहिले सामुहिक कार्यक्रममा भन्दा आफ्नो व्यक्तिगत रुपमा अगाडि बढ्ने कार्यमा तिब्रता छाएको छ तसर्थ यसको असर यस प्रतियोगितामा भएको देखिन्छ जसले गर्दा अफिसियल र प्रशिक्षक राम्रो समन्वय भएको पाएन। आउँदो दिनमा यी कुरामा आयोजकले अवश्य ध्यान पुर्‍याउन पर्ने देखिन्छ होइन भने सहभागिता अझ प्रश्न खडा हुन सक्ने देखिन्छ।

साथै सहभागी टिमले पनि आयोजकमा बढी प्रेसर पर्ने भएकोले खेल सफल आयोजना गर्न सबैले साथ दिनु पर्ने देखिन्छ होइन भने सीमित मात्रामा हुने प्रतिस्पर्धामा नकरात्मक असर पर्न सक्छ।

कीर्तिपुरको नयाँबजारस्थित बाघभैरव ईगलिस बोर्डिंग स्कूलले आफ्नो वार्षिक कार्यक्रम अन्तरगत खेलकुद सप्ताह सम्पन्न गरेको छ। गत माघ १० गते विद्यालय व्यवस्थापन समितिका अध्यक्ष राममान सिंह र प्रिन्सिपल विक्रम महर्जनले संयुक्त रुपमा उद्घाटन गर्नु भएको थियो।

इन्टर हाउस गेम अन्तरगत ४ किसिमको खेल खेलाईएको थियो। जसमा १.रिले दौड-छात्र/छात्रा २.ब्याडमिन्टन-छात्र/छात्रा ३.फुटबल-छात्र, ४.क्रिकेट-छात्र व्यक्तिगत खेलमा ३ किसिमको खेल- १.चेस, २.बुद्धिचाल ३. लुडो खेलाइएको थियो। त्यस्तै अन्तरकक्षा १० वटा खेल खेलाइएको थियो। जसमा 1. Wearing uniform 2. Marble and spoon race 3.Three leg race 4.Needle race 5.Bindiya putting 6.Ballon blasting 7.Scoring the ball. 8.Sac race 9.Bread eating 10.Chocolate eating.

जसमा स्वर्ण ७, रजत ६७ र कांस्य ५९ पदक रहेका थिए। कक्षा चकलेट रेसमा कक्षा ३ का अमित प्रथम, श्रेया दोस्रो र विशाका तेस्रो, चम्चा रेसमा कक्षा ४ का रचना प्रथम, रुपा दोस्रो र स्वीकार तेस्रो, सियो रेसमा कक्षा ५ का प्ररूप प्रथम, ज्याक दोस्रो र निशाल तेस्रो, सियो रेसमा कक्षा ६ का भावना प्रथम, विशेष दोस्रो, भीम तेस्रो, त्यस्तै बिन्दिया पुटिंगमा कक्षा सातका रिजन र प्रताप प्रथम, दिपेश र दिपेन्द्र दोस्रो, सम्झना र रेशमा तेस्रो, बेलुन फुटाउनेमा कक्षा ८ का अनिल प्रथम, रफिक दोस्रो र नैना तेस्रो भएका छन्। कक्षा ६ देखि ९ सम्मका हाउस वाइज खेलहरु : रिले दौडमा रेड हाउस



प्रथम, ब्लू हाउस दोस्रो र यलो हाउस तेस्रो भएका छन्। त्यस्तै सिनियर छात्रा रिले रेसमा ग्रीन-प्रथम, ब्लू-दोस्रो र यलो- तेस्रो भएका छन्। छात्र सिनियर रिले दौडमा रेड-प्रथम, ग्रीन-दोस्रो र ब्लू- तेस्रो भएका छन्। चेसमा सौरभ-ब्लू हाउस प्रथम, राजन-यलो हाउस दोस्रो, भीम-ब्लू हाउस तेस्रो भएका छन्। क्यारिब बोर्ड सिंगलमा जनक-यलो हाउस प्रथम, कुस- रेड हाउस दोस्रो भएका छन्। क्यारिब बोर्ड डबलमा कृष्णा र अंसुमा रेड प्रथम, रिजन र आर्यन ब्लू दोस्रा सुरज र बुलेस ग्रीन तेस्रा भएका छन्। त्यस्तै वास्केटबल स्कोरिंग मा राजिन-रेड हाउस प्रथम, सदिका-ग्रीन हाउस दोस्रा, सिजन-रेड हाउस तेस्रा भएका छन्। ब्रेड इटिंगमा कृष्णा-रेड हाउस प्रथम, सोनु- ब्लू हाउस- दोस्रा, प्रकृति-रेड हाउस तेस्रा भएका छन्। फुटबल जुनियर रेड हाउस प्रथम, ग्रीन हाउस दोस्रो भएका छन्। फुटबल सिनियर यलो हाउस प्रथम, ब्लू हाउस दोस्रो, क्रिकेट मिक्समा ब्लू र ग्रीन जितेका छन्। खेलकुदको अन्तिम दिन एक समारोहका बीच प्रमुख अतिथि प्रणय सिंह मुन्नाले विजयी खेलाडीहरुलाई पदक तथा प्रमाण पत्र वितरण गरिएको थियो।

कीर्तिपुर सामुदायिक स्वास्थ्य केन्द्रको वार्षिक साधारण सभा सम्बन्धी सूचना

यस संस्थाको वार्षिक साधारण सभा निम्नानुसार हुने भएकोले समयमै सदस्यता नविकरण गरी कुनै कारणवश आमन्त्रण पत्र प्राप्त नभएमा यसै सूचनालाई आधार मान उपस्थित भई दिनु हुन समेत अनुरोध छ।

तपसिल

मिति: २०७३ माघ २९ गते शनिवार

समय: विहान ७:३० बजे

स्थान : कीर्तिपुर-१७, टाउन प्लानिङ्ग

सम्पर्क: ०१४३३२५१३

साधारणसभा आयोजक समिति

कीर्तिपुर-१७, नयाँबजार, फोन नं.४३३२८३०

email : kchcentre@hotmail.com

आवश्यकता सम्बन्धी सूचना

यस संस्था मातहतमा सञ्चालित जन-पोलिक्लिनिकमा आर्थिक तथा प्रशासनिक व्यवस्थापनको पूर्ण जिम्मेवारी सहित करारमा व्यवस्थापकका रुपमा कार्य गर्ने एक कर्मचारी आवश्यकता भएको हुँदा निम्नानुसार सेवा सुविधा पाउने गरी कार्य सम्पादन गर्न योग्यता पुगेका इच्छुक नेपाली नागरिकहरुबाट मिति २०७३/१०/२९ गतेभित्र आफ्नो योग्यता, अनुभव सम्बन्धी प्रमाण पत्र सहित हस्त लिखित आवेदन पेश गर्नुहुन अनुरोध छ।

१.मान्यता प्राप्त शैक्षिक संस्थाबाट स्नातक तह उत्तीर्ण गरेको। मेडिकल नर्सिङ तथा व्यवस्थापन विषयलाई बढी ग्राह्यता दिईने छ।

२.कम्प्युटर सम्बन्धी आधारभूत ज्ञान भएको।

३.स्वास्थ्य सेवा व्यवस्थापन सम्बन्धी ज्ञान तथा अनुभव भएको।

४.रु.२२,५००/ न्यूनतम मासिक पारिश्रमिक दिईनेछ। व्यक्तिगत तथा विषयगत अनुभव अनुसार पारस्परिक समझदारीबाट थप पनि गर्न सकिने छ।

५.कर्मचारी व्यवस्थापन गर्ने तथा आर्थिक प्रशासन सम्बन्धि ज्ञान भएको।

६.स्थानीय नगरवासी, सिमान्तकृत जाति, जनजातीलाई प्राथमिकता प्रदान गरिने छ।

कीर्तिपुर सामुदायिक स्वास्थ्य केन्द्र

कीर्तिपुर-१७, नयाँबजार, फोन नं ४३३२८३०

ईमेल : kchcentre@hotmail.com

- ✓ **Exchange Offer**
- ✓ **Online Shopping को लागि**
Playstore मा MN Shop App. को व्यवस्था
- ✓ **सम्पूर्ण सामानहरूमा वारेन्टी**
- ✓ **सस्तो, भरपर्दो र उत्कृष्ट ब्राण्डका सामानहरू**



Mobile Nikunja Pvt. Ltd.

Head Office:

Kirtipur-17, Kathmandu ☎ : 01-4333257
E-mail: mobilenikunj4333257@gmail.com

Showroom:

Kirtipur-17, Kathmandu

Kuleshwor-14, Kathmandu

Prayag Pokhari-12, Lalitpur

Mahabaddha-5, Mobile House

“कीर्तिपुरको संक्षिप्त चिनारी” पुस्तकमा कीर्तिपुरको ऐतिहासिक पृष्ठभूमि बारे यसरी लेखिएको छ

भौगोलिक, सामाजिक तथा आर्थिक पृष्ठभूमि :

कीर्तिपुर मरुगणेश स्थान काष्ठमण्डपदेखि ७ किलोमिटर टाढा नैऋत्य कोणमा अवस्थित छ । पूर्वमा ललितपुर उपमहानगरपालिका, उत्तरपूर्वमा काठमाडौं महानगरपालिका, पश्चिममा तीनथाना गाउँ विकास समिति हाल चन्द्रागिरी नगरपालिका बनेको, पश्चिम-दक्षिणमा मच्छेगाउँ गाउँ विकास समिति हाल चन्द्रागिरी नगरपालिका बनेको र दक्षिण चाल्नाखेल गाउँ विकास समिति हाल दक्षिणकाली नगरपालिका बनेको पर्दछन् । वि.सं. २०५३ (सन् १९९७) सालमा यस कीर्तिपुर भेकका आठवटा गाउँ विकास समितिहरू समेटेर १९ वटा वडा सहितको कीर्तिपुर नगरपालिका घोषणा भएको थियो । ती गाउँ विकास समितिहरूमा १) लाय्कू, २) चिट्ठु विहार ३) पालिफल, ४) बाहिरी गाउँ, ५) विष्णुदेवी ६) बालकुमरी, ७) भतखेल, ८) चम्पादेवी गाउँ विकास समिति हुन् ।

कीर्तिपुर नगरपालिका नेवार समुदायको बाहुल्यता रहेको एक घनाबस्ती हो । यस नगरलाई धार्मिक, सांस्कृतिक तथा राजनीतिक दृष्टिकोणले समेत महत्वपूर्ण विशेषता रहेको प्राचीन नगर पनि मानिन्छ । राष्ट्रिय जनगणना सन् २०११ (वि.सं. २०६८ अनुसार यस नगर पालिकामा ६५ हजार ६ सय २ जनसंख्या रहेको छ । जसमध्ये ३६ हजार ४ सय ७६ पुरुष र २९ हजार १ सय २६ महिला रहेका छन् भने १९,४४१ घरधुरी रहेको छ । साक्षरता दर ८६.८ प्रतिशत, पुरुष ९४.४७ प्रतिशत तथा महिला ७७.१८ प्रतिशत रहेका छन् । वि.सं. २०७३ साल असारमा यस नगरपालिकालाई पूर्ण साक्षर नगर घोषणा भइसकेको छ । यसको क्षेत्रफल १७८७ हेक्टर रहेको छ । यस क्षेत्रमा विशेषगरी नेवार समुदायको बाहुल्यता रहेको भए पनि हाल यस क्षेत्रमा गैर नेवार हरूको पनि अत्यधिक बसाइसराइ भएकोले तिब्र गतिमा जनसंख्या बढ्दै गएको अवस्था छ ।

वंशावली, प्रचलित किम्बदन्ती, यहाँको स्थानको नाम र अवशेषको आधारमा यस ऐतिहासिक नगर कीर्तिपुर गोपालवंश महाभारतकाल जतिकै (पाँच हजार वर्ष) प्राचीन मानिएको छ । चारघरेमा लिच्छवीकालिन (अक्षर चिन्न नसकिने भइसकेको) शिलाअभिलेख पाइएको छ भने चवहाको आदिनाथ मन्दिरको पूर्वतर्फ रहेको चैत्य निर्माण शैली तथा ढुङ्गाको गुणका आधारमा लिच्छवीकालीन हो भन्न सकिन्छ । विशेषगरी मल्लकालीन अभिलेखहरूलाई लिच्छवीकालीन हो भन्न सकिन्छ । विशेषगरी मल्लकालीन अभिलेखहरूलाई यहाँ प्रमाणको रूपमा पेश गर्न सकिन्छ । मल्लकालमा ललितपुर राज्यको स्वशासित रूपमा रहेको कीर्तिपुर क्षेत्रमा आर्थिक स्रोतको रूपमा कपडा बुन्ने तान चलाउने, सिकर्मी, दकर्मी, ल्वहंकर्मी, नकर्मी, लुँकर्मी आदि सीपरहेको छ भने खेती नै मुख्य पेशा थियो । लिच्छवीकाल हुँदै आधुनिक

कालसम्म पनि कीर्तिपुरका जनताहरू यही पेशा अपनाउँदै आएको देखिन्छ ।

त्रिभुवन विश्वविद्यालय स्थापनाका लागि यस क्षेत्रको धेरैजसो खेती योग्य जमीन अधिकरणमा परेपछि, खेतीबाट हुने आय आर्जनबाट वञ्चित भई आर्थिकस्तर खस्कदै गयो । देशको मूल प्रशासनिक निकायको वरिपरिको क्षेत्रभन्दा दुर्गममा रहेको जस्तो आर्थिक अवस्था कमजोर भएपछि मुलुकको उच्च शिक्षाको मूल थलो त्रिभुवन विश्वविद्यालय आफ्नै आँगनमा रहेर पनि बर्तिमुनी अँध्यारो भने भै यहाँको शैक्षिक क्षेत्रमा विकास हुन सकेन । बदलिँदो परिस्थितिमा बचेका केही खेती योग्य जमीनहरूमा त्रिभुवन विश्वविद्यालयमा अध्ययन गर्न आउने विद्यार्थीहरू र आप्रवासीका लागि केही कीर्तिपुर



बासीले नयाँ घर निर्माण गरी भाडामा दिएर आम्दानीको स्रोत बनाउने गरेका छन् । कृषिबाट विमुख हुँदै भवन निर्माण, निर्माण ठेकापट्टा, काष्ठ कार्य, आलमोनियम, सिसा, गलैँचा तथा अन्य कलकारखाना र पसलहरू खोलेर व्यापार पेशामा अंगाल्नेहरू पनि छन् । आर्थिक स्रोत परिचालनको लागि वि.सं. २०६८ सालसम्म ६६ वटा सहकारी संस्थाहरू सञ्चालनमा रहेका छन् भने ९ वटा ठूला बैंकका शाखाहरू पनि स्थापना भएका छन् । देशमा गणतन्त्र घोषणा पश्चात आएको एक ठूलो परिवर्तन भनेको महिला

जागरण पनि हो । महिलाहरूलाई विभिन्न क्रियाकलापमा सक्रिय र समन्वय गर्न वि.सं. २०६५ मा कीर्तिपुर महिला सञ्जाल स्थापना भए, यस सञ्जालमा ७० वटा विभिन्न महिला समूहहरू आवद्ध भएका छन् । तर, विडम्बना देशमा अस्थिर राजनीति र बेरोजगारका कारण युवाहरू विदेशीने रोग यस क्षेत्रमा पनि लागेको छ । (नोट: यसपछि सांस्कृतिक पृष्ठभूमि, राजनैतिक पृष्ठभूमि बाँकि नै छ । त्यो के कस्तो छ पुस्तक किनेर पढ्नुहोला । यस पुस्तकमा पढ्न लायक धेरै सामग्रीहरू छ ।-सं)

ज्येष्ठ नागरिक सेवा केन्द्र पाँगा द्वारा निशुल्क स्वास्थ्य शिविर



गत माघ २१ गते
शुक्रवारका दिन ज्येष्ठ

नागरिक सेवा केन्द्र पाँगा
कीर्तिपुरले राष्ट्रिय आयुर्वेद

अनुसन्धान तथा तालिम केन्द्र कीर्तिपुरको सहयोगमा पाँगाको लाछीमा एकदिने निशुल्क स्वास्थ्य शिविर संचालन गरिएको थियो ।

उक्त शिविरमा ६० वर्ष वा सोभन्दा उमेर पुगेका महिला पुरुष गरी २७३ जना ज्येष्ठ नागरिकहरूको स्वास्थ्य परिक्षणको साथै निशुल्क औषधी वितरण गरिएको थियो ।

भर्ना खुल्यो ! भर्ना खुल्यो ! !

यस हिलटाउन स्कूलमा नयाँ
शैक्षिक सत्र २०७४ को लागि
प्ले-ग्रुप (नर्सरी तयारी कक्षा) मा
नयाँ भर्ना खुल्यो ।



तुरुन्त सम्पर्क गर्नुहोस् ।

फोन नं.: ४३३१७३९, ४३३१४०७

खरायो पालनको लागि आव्हान

खरायोपालन सम्बन्धी कृषि व्यवसायमा न्यूनतम रु.५०,०००/- लगानी गर्न इच्छुक महानुभावहरूले तपसिलको मोबाइल नम्बरमा आफ्नो नाम, ठेगाना र मोबाइल नम्बर सहित यहि २०७३ माघ मसान्तभित्र मेसेस (Message) पठाउनु हुन अनुरोध छ । छनोटमा परेकाहरूलाई पछि जानकारी दिइने छ ।

सम्पर्क मोबाइल नं : ९८४९४२२०५५ वा ९८४३९३४८२५

Our Services :

- Banner
- Flex Board Print
- Glow Sign Board
- Batch Making
- Nylon n Pre-ink Stamp
- Sticker Cutting n Printing
- Screen Print (Rubber Print)
- Visiting Card, Id Card, PVC Card
- Printing, Scanning, Lamination
- All Kinds of Printing Jobs n many more...

Sign ART
Kirtipur-3, Naya Bazar
साईन आर्ट
कीर्तिपुर-३, नयाँबजार
E-mail : sign.art143@gmail.com, ruck_star2010@yahoo.com

Hello : 9843333851, 9803670836

कीर्तिपुर नगरपालिकाको आ.व. २०७४/७५ को वार्षिक योजनाबाट

कीर्तिपुर नगरपालिकाले बालबालिका लक्षित कार्यक्रममा कति कति बजेट छुट्याईएको छ सो को जानकारी पाउनु सबैको अधिकार भएकोले जानकारीको लागि यहाँ प्रस्तुत गरिएको छ ।

१ नं. वडामा लायकस्थित शिशु स्याहार केन्द्रको पूर्व तर्फ पर्खाल निर्माण	रु. २ लाख
२ नं. वडामा बाल क्लबको लागि सांगितिक सामग्री खरिद	रु. २ लाख
३ नं. वडामा खेलकुद सामग्री खरिद	रु. २ लाख
४ नं. वडामा ई-लाईब्रेरी व्यवस्थापनको लागि आवश्यक सामग्री खरिद	रु. २ लाख
५. नं वडा खेलकुद सामग्री खरिद तथा नेतृत्व विकास तालिम	रु. २ लाख
६. नं वडा टेबल टेनिस बोर्ड २ थान, खेलकुद सामग्री खरीद तथा दिईखुमा खेलकुद मैदान निर्माण	रु. २ लाख
७. नं. वडा गाम्चामा बाल पुस्तकालय निर्माण	रु. २ लाख
८. नं. वडा बाघभैरव मा. वि. मा संचालित बाल विकास कार्यक्रमको लागि सामग्री खरीद तथा लाइब्रेरी निर्माण	रु. २ लाख
९. नं वडा खेलकुद सामग्री खरिद तथा भ्रमण	रु. २ लाख
१०. नं. वडा खेलकुद सामग्री खरिद तथा भ्रमण	रु. २ लाख
११. नं वडा खेलकुद सामग्री खरिद तथा ट्युसन कक्षा संचालन	रु. २ लाख
१२. नं. वडा दथल बालकलबलाई ई-लाईब्रेरी र खेलकुद सामग्री खरिद	रु. २ लाख
१३ नं. वडा चोभार गेट ग्रीन चिल्ड्रेन पार्क निर्माण	रु. २ लाख
१४ नं वडा कम्प्युटर तालिम	रु. २ लाख
१५. नं वडा खत्रीछाप तथा चुईगाउँ क्लबमा ई-लाईब्रेरी संचालन र खेलकुद सामग्री	रु. २ लाख
१६ नं वडा खेलकुद प्रतियोगिता, तालिम र स्थलगत भ्रमण	रु. २ लाख
१७ नं वडा ई-लाईब्रेरी संचालन	रु. २ लाख
१८. नं वडा वैष्णवी मा. वि. मा पुस्तकालय सहितको बाल विकास केन्द्र कक्षा संचालन	रु. २ लाख
१९. नं. वडा खेलकुद सामग्री खरिद र पुस्तकालय स्थापना गर्ने	रु. २ लाख

यी हुन प्रत्येक वडालाई समान रूपले वितरण गरिएको योजनाहरू । यो बाहेक अन्य शिर्षकहरूमा पनि बजेट विनियोजन गरिएको छ । जुन यस प्रकारका छन् ।

१. बाल भेला संचालन	रु. ५०,०००/-
२. बाल मैत्री स्थानिय शासन सम्बन्धि अनुशिक्षण कार्यक्रम	रु. १५०,०००/-
३. हाजिरी जवाफ/वक्तृत्वकला/चित्रकला/नृत्यकला प्रतियोगिता कार्यक्रम	रु. ३००,०००/-
४. बालबालिकाहरूका लागि जीवन उपयोगी सीप विकास कार्यक्रम	रु. १५०,०००/-
५. विभिन्न खेलकुद प्रतियोगिता	रु. ४००,०००/-

नेपाल मानव अधिकार संगठन कीर्तिपुर शाखाको २४ औं स्थापना दिवस सम्पन्न

सबैका लागि घर घरमा मानव अधिकार, शान्ति र विकासको आधार हाम्रो आवाज, हाम्रो सहभागिता, न्याय र विविधताको लागि हाम्रो सहभागिता, गौतम बुद्धको सिद्धान्तलाई अंगालेर गठन भएको मानव अधिकार संगठनको कीर्तिपुर शाखा वि.सं. २०४९ सालमा कीर्तिपुरमा स्थापना भएको हो । स्थापना भएको २४ वर्ष पुगेको अवसर गत माघ २४ गते एक कार्यक्रमका बीच स्थापना दिवस मनाइयो ।

नेपाल मानव अधिकार संगठन कीर्तिपुर शाखाका अध्यक्ष रचना श्रेष्ठको सभापतित्वमा सम्पन्न उक्त कार्यक्रमको उद्घाटन नेपाल मानव अधिकार संगठन केन्द्रीय अध्यक्ष इन्द्र प्रसाद अर्यालले पानसमा दीप प्रज्वलन गरी र केक काटेर उद्घाटन गर्नु भएको थियो । उक्त अवसर मा संगठनका केन्द्रीय महासचिव महामुनी आचार्य, कीर्तिपुर शाखाका संस्थापक अध्यक्ष बाबुराम महर्जन, पूर्व सभापति नन्दकुमारी महर्जन, निवर्तमान अध्यक्ष नानी शोभा महर्जन शाक्य, सल्लाहकारहरू टीकाराम महर्जन, नीलकण्ठ अमात्य, नेवा: पत्रकार राष्ट्रिय दबूका अध्यक्ष श्रीकृष्ण महर्जन, नेपाल रेडक्रस सोसाइटी कीर्तिपुर शाखाका सभापति राजेन्द्र बानियाँ, ओनस नेपालका अध्यक्ष रिद्धि भन्सारी, ज्यापु महागुथि कीर्तिपुर नगरसमितिका अध्यक्ष एवं पत्रकार नजरराम महर्जन लगायतको उपस्थिति रहेका थिए ।

स्वागत मन्तव्य शाखाका सचिव केशव अधिकारीले दिनु भएको थियो । अन्य वक्ताहरूमा नीलकण्ठ अमात्य, संस्थापक अध्यक्ष बाबुराम महर्जन, नेवा: पत्रकार राष्ट्रिय दबूका अध्यक्ष



श्रीकृष्ण महर्जन, नन्दकुमारी महर्जन, नानीशोभा महर्जनले पनि मन्तव्य राख्नु भएको थियो ।

“बच्चाहरूले आफ्नो मातृभाषाबाट शिक्षा लिन पाउनु पर्ने विश्व मानव अधिकार हो । हाम्रो नेपालमा त्यो मानव अधिकार हनन भएको छ कि भन्ने बारेमा सोच्नु पर्छ ।” श्रीकृष्ण महर्जनले भन्नुभयो ।

“नेपाल मानव अधिकार संगठनको ७० हजार सदस्य रहेको छ भने यस वर्ष १ लाख पुर्‍याउने लक्ष्य रहेको बताउनु भयो । “नेपाल मानव अधिकार संगठन कुनै डोनरको अधिनमा छैन । त्यसैले हामी निष्पक्ष निर्णय गर्न स्वतन्त्र छौं । मानव अधिकार पहिले आफ्नो घरबाट सुरु गर्नुपर्छ । आफ्नो घरमै मानव अधिकार हनन भयो भने बाहिरका लागि के अधिकार दिलाउन सक्छौं ।” प्रमुख अतिथिले भन्नुभयो ।

सभापति अध्यक्ष रचना श्रेष्ठले सबैलाई धन्याद दिदै सभाको विसर्जन गर्नु भयो ।



SHEMROCK SIMRIK

Montessori Training Center Kirtipur-17, Kathmandu

Why Montessori Training in Shemrock Simrik ?

Trained by Experienced Teacher

Practice in standard Montessori lab

Standard Art & Craft(Rhymes & Games)

Free Piano class & rhymes

Free teaching training

Internship in Shemrock Simrik

100% Job placement



Morning Shift
07:00-09:00

Evening Shift
04:00-06:00



Contact for
Admission

Contact: 4330646, 9841353526, E-mail: simrikshemrock@gmail.com

कीर्तिपुरको खेलकुद परिसर ढलमतिमा परिणत सम्बन्धित निकाय मौन



मैदानमा छुटाछुल्ल भएका छन । आधा खेलकुद मैदानमा फोहर ढलको पानीले ढाकेका छन ।

यस्तो अवस्थामा फुटबल खेल्ने कुनै भएन । त्यो मैदानभन्दा अलि अग्लो ठाउँमा बनाई राखेको बास्केटबल कोर्ट र भलिबल कोर्टमा पनि ढलमतिमा परिणत भएको फुटबल खेल मैदानबाट आउने दुर्गन्धले गर्दा खेल खेल्नबाट बन्चित रहनु परेको छ ।

त्यस्तै त्यस फोहरबाट उत्पन्न हुने फोहोरका दुर्गन्धले स्थानीयवासीहरू पिडित बनेका छन् । ती दुर्गन्धबाट आउने किटाणुहरूले जहाँ तोकें पनि फोका उठ्ने चिलाउने हुने गरेको छ । जसले गर्दा घरबाट बाहिर निस्कनै गाह्रो भएका छन ।

स्थानीयवासीले खानेपानीको शुल्क बुझाउन जाँदा पचास प्रतिशत ढल निकासको भनी शुल्क लिने खानेपानीमा रिपोर्ट गर्न जाँदा पनि वास्ता नगरेको, कीर्तिपुर नगरपालिकामा सिकायत गर्न जाँदा पनि बेवास्ता गरेको स्थानीय निकायको भनाई रहेको छ ।

एक दुई दिनभित्र यो समस्याको समाधान भएन भने खानेपानी र नगरपालिका घेराउ गर्ने भएका छन । शान्तिपूर्ण आग्रहलाई बेवास्ता गरेपछि कदा कदम चाल्ने तयारीमा रहेको एक जना स्थानीयवासीले कीर्तिपुर सन्देशलाई बताउनु भएको छ ।

कीर्तिपुर सन्देश/

कीर्तिपुरको प्रवेशद्वार नयाँबजार जहाँ कीर्तिपुर प्रवेश गर्नेहरूलाई फोहरको ढुंगुरले स्वागत गर्ने गरिदै आइरहेको छ ।

२०७३ आषाढ ३१ गते भव्य कार्यक्रम गरी कीर्तिपुरलाई दिशा मुक्त क्षेत्र घोषणा गरिएको थियो । दिसा मुक्त क्षेत्र घोषणा गर्दैमा दिसा मुक्त क्षेत्र भयो भएन अनुसन्धानकै विषय रहेको छ । तर फोहोर मुक्त भने हुन सकेको छैन ।

बाटोको दक्षिणतिर प्लास्टिकको फोहोरको ढुंगुर देख्न सकिन्छ । कसैले उक्त फोहोर सफा गर्ने प्रयास गरेको छैन ।

धेरै विरोध भएपछि नगर पालिकाले कहिलेकहिं डोजर पठाएर माटोले पुरिदिने काम गर्छ ।

अहिले एक हप्तादेखि त्यहाँ अर्कै दृश्य देख्न र भोग्न परिरहेको छ । प्लास्टिक बालेर निस्केको धुवाँले बृद्ध बृद्धाहरूलाई सास फेर्न गाह्रो हुने त छँदै छ । कीर्तिपुर सामुदायिक खेलकुद मैदानमा बेला बेलामा ढल फुटेर मैदान ढलमति बन्न पुग्छ । जसले गर्दा फुटबल खेल्नेहरूले आफ्नो खेल स्थगित गर्नु पर्ने हुन्छ ।

विगत एक हप्तादेखि उक्त स्थानमा कीर्तिपुरको आधाजसो ढलको निकास हुने ढल फुटेर

साहित्य

मलाई देशको चिन्ता छ



संगिता श्रेष्ठ

मारख्यः, कीर्तिपुर

मलाई एक मुठी प्राणभन्दा देशको चिन्ता बढी छ
मुटु भित्र सधैं बगी राख्ने मेची काली बढी छ ॥

केटा केटी बुढाबुढी सबैसंग हाँस्न सक्छु म
सधैंभरि सेलो र मारुनी संग नाच्न सक्छु म
सिर्जनाको पाइला चाल्दै गन्तव्य सम्म पुग्छु म

देश बनाउनेलाई सलाम गर्छु म
विगानेलाई चुट्छु म ॥

खोजिदिन म हिरा मोती,
देशको माटो भए पुग्छ,
खन्दिन म अर्को बाटो
सहिदले देखाएको बाटो भए पुग्छ
नभुक्ने मेरो शिर सगरमाथा भन्दा पुग्छ
मलाई गोरखाली वीर भिमसेन थापा भन्दा
बन्न चाहन्छु म धर्म, गंगा, दशरथ, शुक
हरदम देशको माया गर्ने म हुँ एक देश भक्त

अशोक कविता



शो कीका

५. तस्विरलाई चुमि हेर

मेरो कलमका पाइलाहरु यी अक्षरहरु हुन्
पढ्यौं भने
तिमी आवाजहरु सुन्छौं
नियालि दिन्छौं त दृश्य बनिदिन्छ
जस्तो मैले लेखें
आवजभित्र ती दृश्यभित्र
रोदन र वेदना सुन्छौं, देख्छौं
तिनै मेरा मनबाट उब्जने विचारका तरेलीहरु हुन्
ती मुहानमा तृष्णा तृप्ति पीयूषका रसहरु छन्
विश्वास छैन भने मलाई भेटि हेर
नसके मायालु बनी मेरो तस्विरलाई चुमि हेर

४. हत्तेरिका

हत्तेरिका आज त हुनु भयो
मेरो दुःखमा आकाश रोयो
पानी पच्यो ! मान्छेहरुले हल्ला गरे
तिनले रोपाईं गरे
रोपाईं सकेर खुसीले
मलाई अड्कमाल गरे
मेरो दुःखले असारे भाका हालेछ
रोएको आकाशले सिर्जनाको बीउ छरेर
पूर्णताको मर्झिसर फुलाउँनेछ
यसैमा मेरो जीवन चल्यो ॥

अशोक शोकीको कलम यसरी चिप्लियो पुस्तकबाट

Binod Maharjan
9841369552, 9808644666

बि.आर्ट्स
B. Arts
Nayabazar, Kirtipur-17

Banner, Flex Board
Glows/ Signboard
Sticker Cutting & Printing
Screen/ Rubber Printing
Self-ink Stamp
PVC(ID)/ Visiting Card
Printing Support

Nayabazar, Kirtipur
4335491, b_arts@yahoo.com

कोरियन

भाषा तयारी कक्षा

पारी त्यो भ्यालीमा अफर आयो गतिलो
लाग्यो मलाई रमाइलो
तिमी र म किन जायौं न ।

VALLEY
INSTITUTE-KIRTIPUR
Near Kirtipur Gate [01-4332509]



भ्यालीमा य पालीको
खास

दैनिक
६ घण्टाको
क्लास

जानेर मात्र हुँदैन, हुनै पर्छ
पास

नत्रभने पै । र परिश्रमको
सत्यनास

कीर्तिपुर जेसिसको १९ औं पदस्थापन दिवस सम्पन्न



विधिको शासनमा विश्वास गर्ने मूल नारा बोकेको प्रजातन्त्रमा विश्वास गर्ने जेसीआई कीर्तिपुर शाखाको १९ औं पदस्थापन समारोह गत माघ २१ गते शुक्रवार कीर्तिपुर हिलसाइड होटलमा सम्पन्न भयो ।

जेसी नरेन्द्र महर्जनले संचालन गरेको उक्त पदस्थापन समारोहको सभापतित्व नेपाल जेसिसका केन्द्रिय उपाध्यक्ष विकास महर्जनले ग्रहण गर्नु भएको थियो । प्रमुख अतिथि काठमाडौं क्षेत्र नं.१० का सांसद राजेन्द्र कुमार के.सी (राजन) हुनुहुन्थ्यो । अन्य अतिथिहरूमा जेसी सुविन महर्जन प्रसिडेन्ट-२०१६, जेसी देवेन्द्र राज सिंह प्रेसिडेन्ट-२०१७, मदर च्याप्टर प्रेसिडेन्ट (पाटन लेडी जेसीस-प्रेसिडेन्ट २०१७ जेसी सुमित्रा शर्मा, नेपाल जेसिस उपाध्यक्ष अटुल शर्मा, कार्यकारी उपाध्यक्ष विनोद सुवेदी, विकास महर्जन-उपसभापति सुमेरु ग्रुप अफ अर्गनाइजेसन, जेसीआई सिनेटर सुशिल बाबु श्रेष्ठ पूर्व राष्ट्रिय अध्यक्ष) जेसीआई सिनेटर राजेश न्याछ्यो पूर्व राष्ट्रिय अध्यक्ष लगायत हुनुहुन्थ्यो । उक्त कार्यक्रममा निवर्तमान अध्यक्ष २०१६ सुविन महर्जनले वर्तमान अध्यक्ष देवेन्द्र राज सिंहलाई पदको सपथ ग्रहण गराउनु भयो । त्यसपछि वर्तमान अध्यक्षले कार्यसमितिका सदस्यहरूलाई सपथ ग्रहण गराउनु भयो । निवर्तमान अध्यक्ष र प्रमुख अतिथिले जेसीज सिक्री वर्तमान अध्यक्षको गलामा पहिराउनुभयो ।

कीर्तिपुर जेसिसको बोर्ड अफ डाइरेक्टर-२०१७ यस प्रकार रहेका छन् । १.देवेन्द्र राज सिंह- प्रसिडेन्ट २. सुविन महर्जन-आइपिपि, ३.सुरेन्द्र महर्जन- जिएलसि, ४.नरेन्द्र महर्जन- एस जि, ५. नागेन्द्र सिंह-कोषाध्यक्ष, ६.जेसि विकल महर्जन- ईभिपि, ७.जेसि रविन्द्र महर्जन-ईभिपि, ८.सुनिल कपाली-भिपि, ९.संजिव शाह-भिपि १०. अजित महर्जन-भिपि, ११.निवेश महर्जन-भिपि रहनु भएको छ ।

मेरो कुल घर कीर्तिपुर- गायक श्रेष्ठ क्यानटाटा ब्याण्डया दमदार कन्सर्ट

- ललेन्द्र शाक्य,

हरेक शनिवार कन्सर्ट र विशिष्ट व्यक्तित्वलाई सम्मान गर्ने कार्यक्रम गर्दै आइरहेको कीर्तिपुरको मा:क्वा:चा गार्डेनले गत माघ २२ गते शनिवार पाटनका 'क्यानटाटा' ब्याण्डको कन्सर्ट कार्यक्रम भएको छ । उक्त कन्सर्ट कार्यक्रममा प्रसिद्ध गायक कसरोड ब्याण्डका संजय श्रेष्ठलाई सम्मान गरिएको थियो ।

गार्डेनका सुपरभाइजर मीमकुमार महर्जनले संजय श्रेष्ठलाई खादा ओढाएर सम्मानपत्र दिएर सम्मान गरिएको थियो । सम्मानीत पछि आफ्नो मन्तव्य राख्ने क्रममा गायक संजय श्रेष्ठले आफ्नो कुल घर कीर्तिपुरको प्रधान खल: रहेको बताउँदै आफ्नो पुर्खा खोज्न कीर्तिपुरवासीले सहयोग गर्न अनुरोध गर्नुभयो ।

संजय श्रेष्ठले आफ्ना प्रख्यात गीत 'माया मेरी



माया... ' र 'मुसुमुसु हाँसी देऊ न लैलै .. ' गाना 'क्यानटाटा' ब्याण्डसँग मिलेर गाएका थिए ।

'क्यानटाटा' ब्याण्डको दमदार कन्सर्टमा गार्डेनमा उपस्थित सबैजना रमाएका थिए भने उहाँहरूले मा:क्वा:चा गार्डेनको साउण्ड पार्टनर बजाचार्य साउण्ड, स्टेज र लाईट सिष्टमको पनि प्रशंसा गरेका थिए ।

'क्यानटाटा' ब्याण्डमा सबैजना नेवार बजाचार्य र शाक्य थरका चारजना सदस्यहरू रहेका छन् ।

मा:क्वा:चा गार्डेनमा उक्त ब्याण्डको तेस्रो पटकको कन्सर्ट हो । उक्त ब्याण्डले नेपाली, हिन्दी र अंग्रेजी संगीत प्रस्तुत गरिएको थियो ।

मा:क्वा:चा गार्डेन कीर्तिपुर २ नं. वडा च:ध्वाखा टोलका स्थानीय वासिन्दा मिलेर सामुदायिक संस्थाको रूपमा आजभन्दा ६ महिना पहिले स्थापना गरिएको हो । उक्त गार्डेनमा नेवा परिकारको साथै विभिन्न कन्टिनेन्टल खाना पनि उपलब्ध छ ।



नेपाल सरकार अर्थ मन्त्रालय आन्तरिक राजस्व विभाग

मदिराजन्य र सूर्तीजन्य वस्तुको बिक्री वितरण सम्बन्धी सूचना

अन्त:शुल्क ऐन, २०५८ बमोजिम होटल तथा रेष्टुरेन्ट व्यवसायी बाहेक मदिराको कारोबार गर्ने व्यवसायीले मदिरा र सूर्तीजन्य वस्तुको मात्र कारोबार गर्न पाउने व्यवस्था सबैलाई विदितै छ । उक्त व्यवस्था एवं देहायका शर्तहरूको पूर्ण परिपालन गर्नु गराउनु हुन सम्बन्धित सबैको जानकारीको लागि यो सूचना प्रकाशन गरिएको छ ।

- १.इजाजत पत्र लिएर मात्र सूर्तीजन्य र मदिराजन्य वस्तुको कारोबार गर्ने,
- २.ऐनले तोकेको म्यादभित्र इजाजतपत्र नवीकरण गर्ने,
३. इजाजतपत्र सबैले देख्ने गरी कारोबार स्थलमा राख्नुपर्ने,
- ४.विहान १०:०० बजेदेखि राति १०:०० बजेसम्म मात्र मदिरा बिक्री वितरण गर्ने,
- ५.अठार वर्ष उमेर नपुगेको व्यक्तिले मदिरा बिक्री वितरण गर्न नपाइने,
- ६.मदिरा खरिद बिक्री गर्नेले मदिरा खरिद बिक्री गरेको बिजक राख्नुपर्ने,
- ७.अन्त:शुल्क स्टिकर टाँस भएका मदिराजन्य तथा सूर्तीजन्य वस्तुमात्र बिक्री वितरण गर्ने ।

अन्त:शुल्क टिकट टाँस नभएको मदिराजन्य तथा सूर्तीजन्य खरिद बिक्रीको लागि राखेको पाइएमा त्यस्तो वस्तु जफत गरी बिक्रेतालाई कानुन बमोजिम दण्ड जरिवाना गरिनुका साथै कसैले अन्त:शुल्क ऐन २०५८ को बर्खिलाप हुने गरी अन्य वस्तुसँगै मदिराजन्य वस्तु बिक्री वितरण गरेमा पहिलो पटक रु.१०,००० (दश हजार) र त्यसपछि प्रत्येक पटकको लागि रु.२०,००० (बीस हजार) जरिवाना हुने व्यवस्था समेत जानकारी गराइन्छ ।

मालसामान तथा सेवा खरिद विक्री गर्दा विल विजक लिनेदिने सम्बन्धी आन्तरिक राजस्व विभागको अत्यन्त जरुरी सूचना

मूल्य अभिवृद्धि कर २०५३ बमोजिम वस्तु तथा सेवा विक्री गर्दा बिक्रेताले क्रेतालाई अनिवार्य रूपमा बिजक दिनुपर्ने र क्रेताले पनि बिजक लिनुपर्ने व्यवस्था छ । बिजक जारी गरे नगरेको अनुगमन गर्दा आन्तरिक राजस्व विभाग तथा मातहत कार्यालयबाट बजार मा कर अधिकृत सहितको टोलीहरू खटाइएको छ । बिक्रेताले बिजक जारी गरेको नपाइएमा मूल्य अभिवृद्धि कर ऐन बमोजिम कर अधिकृतले प्रत्येक पटक रु.५०००/००(पाँच हजार मात्र) तत्कालै जरिवाना गर्न सक्नेछ । त्यसैले प्रत्येक बिक्रेताले वस्तु तथा सेवा विक्री गर्दा अनिवार्य रूपमा बिजक जारी गर्नुहुन र वस्तु तथा सेवा खरिद गर्दा क्रेताले आफूले तिरेको मुल्यको अनिवार्य रूपमा बिजक लिनुहुन अनुरोध छ ।

भुक्तानीमा कर कट्टी गरिएको विवरण र कर दाखिला गर्ने सम्बन्धी सूचना

आयकर ऐन, २०५८ ले रोजगार दाताको रकम भुक्तानी गर्दा, लगानी प्रतिफल र सेवा शुल्कको भुक्तानी गर्दा, आकस्मिक लाभको भुक्तानी गर्दा र ठेक्का वा करारको भुक्तानी गर्दा भुक्तानीकर्ताले कर कट्टी (अग्रिम कर कट्टी) गर्नु पर्ने रकम अग्रिम कर कट्टी गरी प्रत्येक महिना समाप्त भएको २५ दिन भित्र सम्बन्धित आन्तरिक राजस्व कार्यालयहरू र करदाता सेवा कार्यालयहरूमा विवरण र कट्टी गरिएको रकम दाखिला गर्नुपर्ने व्यवस्था रहेको विदितै छ । साथै भुक्तानीकर्ताले कागजात नराखेमा वा विवरण दाखिला नगरेमा, भुठा वा भ्रमपूर्ण विवरण दाखिला गरेमा तथा ऐन, नियमका व्यवस्थाको पालना नगरेमा शुल्क लाग्ने र तोकिएको मितिसम्म कर दाखिला नगरेमा व्याज लाग्ने कानुनी व्यवस्था रहेको छ । तसर्थ उपरोक्त कानुनी व्यवस्था बमोजिम भुक्तानी गर्दा कर कट्टी गर्ने जिम्मेवारी भएका व्यक्तिले कानुनमा तोकिएको समयमा अनिवार्य रूपमा कर कट्टी गर्नुहुन र कर कट्टी गरिएको विवरण र कट्टी दाखिला गरी हिसाब फरफारक गर्नुहुन यो सूचना गरिएको छ ।

‘गौरवका साथ तिरौं’ कर, समृद्ध राष्ट्र हाम्रो रहर’

नेपा: राष्ट्रिय पार्टीको अन्तर्क्रियात्मक गोष्ठी

नेपा: राष्ट्रिय पार्टीको आयोजनामा समसामयिक नेपा: राजनीति र नेपा: पार्टी विषयक अन्तर्क्रियात्मक गोष्ठी नेपा: ब्याङ्केटमा गत माघ २२ गते सम्पन्न भयो।

उक्त कार्यक्रममा पार्टीका महासचिव विजय सैजुले स्वागत मन्तव्यको साथै पार्टीको स्थापना किन र कसरी भयो भन्ने बारे जानकारी गराउनु भयो। साथै पार्टी यहाँसम्म आउँदा विभिन्न चरणहरू पार गरि आएको घटनाहरू प्रष्ट पार्दै अहिले नेपा: राष्ट्रिय पार्टीको एकमात्र सांसद लक्ष्मण राजवंशीलाई पार्टीबाट किन निस्काशन गर्नु पर्‍यो भन्ने जानकारी गर्नु पर्‍यो भन्ने पनि जानकारी गराउनु भएको थियो।

त्यस्तै पार्टीका अन्य नेता सुरेश किरण मानन्धरले नेपा: राष्ट्रिय पार्टी अब दोस्रो चरणमा प्रवेश गरेको जानकारी गराउँदै यो पार्टी नेपा:हरूको आफ्नो हक हित र अधिकारको साथसाथै राजनीतिक भविष्यसमेत गाँसिएको पार्टी भएको बताउनु भयो। त्यसकारण बैठकमा सबैलाई आ-आफ्नो सल्लाह र सुझाव दिनु हुन आग्रह समेत गर्नु भएको थियो।

अर्का वक्तव्य सल्लाहदिनेमा डा.महेशमान श्रेष्ठले अब नेपा: राष्ट्रिय पार्टी पुन: गठन गरि काम गर्नेहरूको पार्टी बनाई काम गर्दै जानु पर्ने धारणा राख्नु भएको थियो। त्यसपछि मिसा खल:का मंगला कार जितले नेपा:हरूले नेपा:हरूलाई नै खाल्डोमा खसाल्ने भएको हुनाले नेपा: मात्र भएर पुग्दैन नेपा: भावना पनि भएकाहरूलाई विश्वास गर्दै काम गर्नु पर्ने। नेपा: भोटहरूलाई विश्वास गर्दै काम गर्नु पर्ने, नेपा: भोटहरूको मन जित्नु पर्ने, नेपा:हरूको समस्याहरू लाई उठाई सहयोग गर्नु पर्ने सुझाव दिनु भएको थियो। त्यस्तै अब निकट भविष्यमा चुनाव भयो भने कसरी भोट माग्नु हुन्छ भनी प्रतिप्रश्न पनि गर्नुभयो।

त्यस्तै योजना आयोगका पूर्व उपाध्यक्ष डा.रविन्द्र शाक्यले पार्टीको हिसाब किताब प्रष्ट राख्नु पर्ने, पार्टीको उद्देश्य अनुरूप कार्यनीतिमा प्रतिबद्ध भएर लाग्नु पर्ने। गुठी तथा संघ संस्थाहरूसँग सम्पर्क राख्नु पर्ने नेपाली जनताको आर्थिक वृद्धि हुने तिर ध्यान जानु पर्ने सल्लाह दिनुभयो।

त्यस्तै मल्ल के सुन्दरले नेपा: राष्ट्रिय पार्टीलाई अहिले अप्ठ्यारो भएको बेलामा फेरी हामीहरूले नै छुट्टी घोज्नु हुँदैन। मल्लमपती लगाउनु पर्छ भन्ने विचार राख्नुभयो। नेपा: राष्ट्रिय पार्टीको लाइन पहिचान सहित संघीयताको नीतिलाई उहाँले समर्थन गर्नुभयो। उहाँले तीनवटा स को कुरा गर्नुभयो। १.सिद्धान्त २. संगठन ३. स्रोत बारे विस्तृत जानकारी दिनुभयो। त्यस्तै जनकवि दुर्गालाल श्रेष्ठले नेपा: भएको नाताले चुनावमा नेपा: राष्ट्रिय पार्टीलाई भोट दिएको जानकारी गराउनु भयो। राम्रो काम गर्दै जानुस भोटको पिर गर्नु पर्दैन भन्नुभयो। प्रा.डा. सुवर्ण शाक्यले नेपाल भनेको नेपा:बाट आएको हो भनेर इतिहास सुनाउनु भएको थियो। यस्तो गौरव बोकेको नेपा:हरूलाई नेपालका सबैवर्गले समर्थन गर्नुपर्छ भनी आग्रह गर्नुभयो। उक्त कार्यक्रममा ज्यापु महागुथि केन्द्रिय अध्यक्ष राजभाई जक:मिले पनि मन्तव्य राख्नु भएको थियो।

अन्तमा पार्टीका अध्यक्ष तथा कार्यक्रमका सभापति सुवर्ण केशरी चित्रकारले कार्यक्रममा धेरै राम्रो सल्लाह आएको र पार्टीले यसलाई गम्भिरका साथ लिइने जानकारी गराउँदै भविष्यमा पनि यस्तै सल्लाहको आशा गरेको भन्दै सल्लाहको लागि धन्याद पनि दिनु भएको थियो। कार्यक्रम पार्टीका प्रवक्ता कृष्णहरि महर्जनले संचालन गर्नुभएको थियो।

६४ औं विश्व कुष्ठरोग दिवसको मूल नारा “समयमा नै कुष्ठरोगको उपचार गरौं, अपाङ्ग हुनबाट बचौं”

कुष्ठरोग (Leprosy) के हो ?

– कुष्ठरोग आँखाले देख्न नसकिने माइक्रोब्याक्टेरियम लेप्रे नामक सूक्ष्म किटाणुबाट लाग्ने एक प्रकारको कम सर्ने सरुवा रोग हो। यो रोगले खास गरेर छाला र स्नायू (नशा) मा असर गर्दछ।
– यस रोगले छालामा असर गर्दा रातो तथा हल्का फुस्रो रंगको दाग देखिने, अनुहारमा छाला बाक्लो हुने, गिर्खाहरू देखा पर्ने र स्नायूमा असर गर्दा हात, गोडामा छुँदा थाहा नपाउने साथै मांसपेशीहरू कमजोर हुन्छन्।

उपचार :-

उपचारको लागि कुष्ठरोगलाई चिन्ह र लक्षणको आधारमा दुई (२) प्रकारले विभाजन गर्न सकिन्छ। पौसी ब्यासिलेरी (कम किटाणु भएको) र मल्टि ब्यासिलेरी (बढी किटाणु भएको) जस अनुसार कम किटाणु भएकालाई ६ महिना र बढी किटाणु भएकोलाई १२ महिना औषधी नियमित सेवन गर्नु पर्दछ।

कुष्ठरोगका लक्षणहरू :

– छालामा नचिलाउने, लाटो फुस्रो वा रातो दाग कुष्ठरोगको लक्षण तथा चिन्ह हुनसक्छ। यस्तो लक्षण तथा चिन्ह देखिएमा तुरुन्त स्वास्थ्य संस्थामा गई जचाऔं।
– कुष्ठरोग किटाणुले गर्दा लाग्छ।
– समयमै उपचार गरे कुष्ठरोग पूर्णरूपमा निको हुन्छ र अंगभंग हुँदैन।
– कुष्ठरोगको जाँच तथा औषधि स्वास्थ्य संस्थाहरूमा निशुल्क प्रदान गरिन्छ।
– कुष्ठरोगको उपचार पूरा गरेका र प्रेषण केन्द्रमा भर्ना भएका विरामी प्रभावितलाई यातायात खर्च उपलब्ध छ।



नेपाल सरकार
स्वास्थ्य मन्त्रालय
कुष्ठरोग नियन्त्रण महाशाखा
टेकु, काठमाडौं।

हार्दिक श्रद्धाञ्जली

जन्म: वि.सं. २००५

निधन :
२०७३/१०/१२



स्व. राधादेवी महर्जन (प्रधान)

नेपाली कांग्रेस कीर्तिपुर नगरपालिका वडा नं.९ का क्रियाशील सदस्य श्री नीलबाबु महर्जनको श्रीमती राधादेवी महर्जन प्रधानको गत माघ १२ गते असामयिक निधन भएकोमा हामी मर्माहत भएका छौं। दिवंगत आत्माको चिरशान्तिको कामना गर्दै हार्दिक


श्रद्धाञ्जली अर्पण गर्दछौं। साथै यस दु:खद घडीमा शोकसन्तप्त परिवारजनले धैर्य धारण गर्न सकोस भनी कामना गर्दछौं।

सभापति विनोद महर्जन
ने.का. की.न.पा. वडा नं.९
ईकाई समिति परिवार

सभापति पुकार महर्जन
ने.का.का.जि. क्षेत्र नं. १०
क्षेत्रिय समिति परिवार

सभापति कृष्णमान डंगोल
ने.का.कीर्तिपुर नगरपालिका
नगर समिति परिवार

हार्दिक श्रद्धाञ्जली



जन्म: वि.स. २०४४/०२/१९

स्व. जेबिस महर्जन माली

निधन : २०७३/१०/२१

यस दर्शन बचत तथा ऋण सहकारी संस्था लि. कीर्तिपुरका शेयर
सदस्य तथा सल्लाहकार श्री बुद्धिबहादुर महर्जनज्यूको

छोरी जेबिस महर्जन मालीको

गत माघ २१ गते २९ वर्षको कलिलो उमेरमा असामयिक निधन
भएकोमा हामी मर्माहत भएका छौं । दिवंगत आत्माको चिरशान्तिको
कामना गर्दै हार्दिक श्रद्धाञ्जली अर्पण गर्दछौं । साथै यस दुःखद
घडीमा शोकसन्तप्त परिवारजनले धैर्य धारण गर्न सकोस भनी
कामना गर्दछौं ।

दर्शन बचत तथा ऋण सहकारी संस्था लि.

नयाँबजार, कीर्तिपुर— १७

*Cultural & Fashionable
Ornaments*

*"Come to Us for All Your
Creative Designing Needs"*



*"Purity is Our Moto"
"Makes You Feel Who You are"*

• Exchange Offer • Gold Purity test • Gold Loan Facilities

Padmini Jewellers Pvt. Ltd.

Tagawapi, Kirtipur -17, Kathmandu

☎ : 01-4331046

पद्मिनि
Jewellers

